

सार-समाचार

ननद-भाभी आमने-सामने, एक ही वार्ड से दोनों ने भरा नामांकन

भरतपुर (निसं)। नगर निकाय चुनाव के लिए नामांकन प्रक्रिया के दूसरे दिन शनिवार को भरतपुर कलेक्ट्रेट परिसर में प्रत्याशियों और उनके समर्थकों की भारी भीड़ उमड़ पड़ी। सुबह 10 बजे से ही पार्षद पद के दावेदार ढोल-नागाड़ी और समर्थकों के साथ नामांकन दाखिल करने पहुंचने लगे। इस दौरान वार्ड नंबर 61 में ननद और भाभी के बीच दिलचस्प चुनावी मुकाबला देखने को मिला। ओबीसी महिला के लिए आरक्षित वार्ड नंबर 61 से ननद प्रिया सिंह और उनकी भाभी नीरज ने पार्षद प्रत्याशी के रूप में अपना नामांकन दाखिल किया है। एक ही परिवार की दो महिलाओं के एक ही वार्ड से चुनाव मैदान में उतरने के बाद यह मुकाबला चर्चा का विषय बन गया है। दोनों प्रत्याशियों ने जीत के बाद वार्ड की छोटी-बड़ी समस्याओं का समाधान करने की बात कही है। उनका कहना है कि क्षेत्र में जनता की मूलभूत समस्याओं को प्राथमिकता के साथ उठाया जाएगा और पानी, बिजली, सड़क, सफाई व जलभराव जैसी समस्याओं के समाधान के लिए काम किया जाएगा। नगर निकाय चुनाव के नामांकन के दूसरे दिन पार्षद पद के लिए प्रत्याशियों में खासा उत्साह देखने को मिला। बड़ी संख्या में निर्दलीय प्रत्याशी नामांकन दाखिल करने पहुंच रहे हैं। वहीं भाजपा और कांग्रेस की ओर से अभी तक प्रत्याशियों की सूची जारी नहीं की गई है। ऐसे में दोनों प्रमुख दलों से टिकट की दावेदारी कर रहे कई संभावित उम्मीदवार भी निर्दलीय प्रत्याशी के रूप में नामांकन दाखिल कर अपनी दावेदारी मजबूत कर रहे हैं। बताया जा रहा है कि दोनों प्रमुख राजनीतिक दलों की ओर से प्रत्याशियों की सूची जल्द जारी की जा सकती है, जिसके बाद चुनावी तस्वीर और साफ होने की उम्मीद है। नामांकन प्रक्रिया के दौरान कलेक्ट्रेट परिसर में सुरक्षा के कड़े इंतजाम किए गए हैं। किसी भी अग्रिय घटना को रोकने के लिए अतिरिक्त पुलिस जापा तैनात किया गया है। जिला पुलिस अधीक्षक के निर्देश पर कलेक्ट्रेट के मुख्य गेट पर बैरिकेडिंग की गई है और आने-जाने वालों पर नजर रखी जा रही है। भीड़ को नियंत्रित करने के लिए पुलिस और प्रशासन ने नामांकन कक्ष में प्रवेश को लेकर भी विशेष व्यवस्था की है। प्रत्याशी के साथ केवल पांच लोगों को ही अंदर प्रवेश की अनुमति दी जा रही है, जिसमें प्रस्तावक और समर्थक शामिल हैं। इसका उद्देश्य नामांकन के क्षति को भीतर भीड़ और अव्यवस्था को रोकना है। हालांकि कलेक्ट्रेट के बाहर का नजारा पूरी तरह चुनावी रंग में रंगा नजर आया। सड़क पर प्रत्याशियों के समर्थकों का हुजूम दिखाई दिया। कई प्रत्याशी नारेबाजी, ढोल-नागाड़ी और डीजे के साथ शक्ति प्रदर्शन करते हुए नामांकन दाखिल करने पहुंचे। इस दौरान पुलिस को कई बार भीड़ को नियंत्रित करने और सड़क पर व्यवस्था बनाए रखने के लिए मशक्कत करनी पड़ी। प्रत्याशियों का कहना है कि इस बार नगर निकाय चुनाव स्थानीय और मूलभूत मुद्दों पर लड़ा जाएगा।

रामायण के अखंड पाठों की पूर्णाहुति

निवाड़ी। गांव पहाड़ी के नाड़ी वाले बालाजी महाराज के मंदिर में श्रावण मास पर संचालित श्री रामायणजी के अखंड पाठों का वैदिक व धार्मिक अनुष्ठानों के साथ समापन हुआ। यह आयोजन श्री नाड़ी वाले बालाजी मंदिर समिति एवं समस्त ठामवासियों के संयुक्त तत्वाधान में बाल ब्रजचारी महंत दिनेशदास नागा बाबा के सानिध्य एवं पावन मार्गदर्शन में विधि-विधान पूर्वक संपन्न कराया गया। श्रद्धालु रंगलाल पटेल ने बताया कि पूर्णाहुति पर हवन-यज्ञ का आयोजन किया गया था। विद्वान पंडितों के वैदिक संकेच्छार से श्रद्धालुओं ने श्रद्धा के साथ हवनकुण्डों में आहुतियां समर्पित कीं। इस दौरान भगवान श्रीराम जी के जयकारों से मंदिर परिसर व आस-पास का वातावरण भक्तिमय होकर गुंजायमान हो उठा। पूर्णाहुति के उपरांत बालाजी महाराज की महाअरती की गई, जिसमें श्रद्धालुओं ने सुख-समृद्धि की कामना की। महाअरती के पश्चात विशाल भंडारे का आयोजन किया गया, जिसमें स्थानीय ग्रामीणों सहित दूर-दराज के गांवों से आए श्रद्धालुओं का जनसेवा उमड़ पड़ा। सभी भक्तों ने कतारबद्ध होकर श्रद्धापूर्वक बालाजी महाराज का प्रसाद ग्रहण किया। इस दौरान दिनभर धार्मिक उत्साह और उल्लास का माहौल बना रहा। महंत दिनेशदास नागा बाबा ने धर्मसभा को संबोधित करते हुए कहा कि गौस्वामी तुलसीदास जी द्वारा रचित रामचरित मानस वह महान ग्रंथ है, जिसका उद्देश्य भगवान श्रीराम के चरित्र को प्रत्येक मानव की आत्मा में उतारना है। उन्होंने कहा कि धर्म अपनी आत्मा से उत्पन्न होता है यदि आत्मा का वैभव चाहिए तो संसार के वैभव को छोड़ना पड़ेगा। जो भी अपना वैभव छोड़कर आए, वह परमात्मा में लीन हो गए। उन्होंने कहा कि गाय की सेवा करना एक सबसे बड़ा महायज्ञ है। गाय की पुजा मानव ही नहीं देवता भी किया करते थे। उन्होंने कहा कि कलगुप्त में भगवान के नाम को जपने से ही सब कुछ संभव है। इस अवसर पर सूरजगिरी महाराज, अमरदास महाराज, लखनदास महाराज, गोपाल दास महाराज, नवलगिरी महाराज, रामप्रियदास महाराज, ओमगिरी महाराज, पंडित राजेश शर्मा रतनगढ़, प्रकाशदास, परमेश्वर दास शर्मा, विजेन्द्र शर्मा, राजाराम जाट व रामप्रसाद जाट सहित कई संत, महंत एवं संन्यासी श्रद्धालु मौजूद थे।

11 नामांकन वार्ड पार्षदों के अभ्यर्थियों के दाखिल

चौमूं / कालाडेरा। निर्वाचन विभाग के द्वारा निकाय चुनावों को लेकर चौमूं नगर परिषद व कालाडेरा नगर पालिका व खेजरोली नगर पालिका के वार्ड पार्षद के चुनाव को लेकर नामांकन दाखिल करने की प्रक्रिया 27 अगस्त 2026 से प्रारंभ करने के बाद पहले दिन चौमूं नगर परिषद के वार्ड पार्षदों के लिए 7 अभ्यर्थियों ने अपने नामांकन दाखिल किये थे नामांकन के दूसरे दिन शनिवार 29 अगस्त 2026 को नगर परिषद चौमूं के वार्ड पार्षदों के 76 अभ्यर्थियों ने 77 नामांकन उपखण्ड कार्यालय में रिटर्निंग अधिकारी के सामने प्रस्तुत किये। वहीं कालाडेरा नगर पालिका के वार्ड पार्षदों के अभ्यर्थियों ने सेठ आरव सहरिया महाविद्यालय में रिटर्निंग अधिकारी के सामने शनिवार को वार्ड पार्षदों के 7 अभ्यर्थियों ने नामांकन दाखिल किये। साथ ही नगर पालिका खेजरोली में वार्ड पार्षदों के 11 अभ्यर्थियों ने रिटर्निंग अधिकारी के सामने अपने नामांकन दाखिल किये है।

खेल से शारीरिक व मानसिक विकास होता है, युवा नशे से दूर रहकर खेल से जुड़े : कुड़ी

मनोहरपुर। कस्बे सहित क्षेत्र में आज शनिवार को राष्ट्रीय खेल दिवस बड़े ही हर्षोल्लास और उत्साह के साथ मनाया गया। यह दिन हॉकी के जादूगर मेजर ध्यानचंद की जयंती के अवसर पर मनाया जाता है। इस अवसर पर क्षेत्र के मासाहूर व दयालू भामाशाह मोहन कुड़ी ने कहा कि खेल हमारे जीवन का अभिन्न हिस्सा है। खेल से न केवल हमारा शारीरिक विकास होता है, बल्कि मानसिक विकास भी होता है। खेल हमें अनुशासन, टीम भावना, संघर्ष और हार-जीत को समान रूप से स्वीकार करने की सीख देता है। भामाशाह मोहन कुड़ी ने कहा कि आज के युवा नशे की तरफ जा रहे हैं, उन्हें नशे से दूर रखने के लिए खेल सबसे बड़ा माध्यम है। युवाओं को अधिक से अधिक खेलों से जुड़ना चाहिए। सरकार को भी गांव-गांव में खेल मैदान और खेल सुविधाएं विकसित करनी चाहिए ताकि ठामगिर प्रतिभाओं को आगे आने का मौका मिल सके। उन्होंने मेजर ध्यानचंद को नमन करते हुए कहा कि उन्होंने पूरी दुनिया में भारत का नाम रोशन किया है। हमें उनके जीवन से प्रेरणा लेनी चाहिए। अंत में कुड़ी ने सभी क्षेत्रवासियों व खिलाड़ियों को राष्ट्रीय खेल दिवस की हार्दिक बधाई एवं शुभकामनाएं दी और उनके उज्ज्वल भविष्य की कामना की।

पीएम श्री स्कूल निवाड़ी में खेल सप्ताह का आयोजन

निवाड़ी। पीएम श्री राजकीय उच्च माध्यमिक विद्यालय में राष्ट्रीय खेल दिवस पर खेल सप्ताह का आयोजन हुआ। खेल सप्ताह में बास्केटबॉल, कबड्डी, खो-खो, वॉलीबॉल, लंबी कूद, ऊंची कूद, 100 मीटर, 200 मीटर व 400 मीटर दौड़, भाला फेंक, गोला फेंक, तीरंदाजी व शतरंज सहित कई प्रतियोगिताओं का आयोजन किया गया। प्रतियोगिताओं का सफल संचालन शारीरिक शिक्षक मोहनलाल निराला, कोच पूर्व सैनिक आत्माराम जाट व खिलाटता धर्मपाल यादव निदेशन में हुआ। प्रथानाचार्य गिरिराज प्रसाद गुर्जर ने कहा कि खेलों से अनुशासन एवं नेतृत्व कौशल बढ़ता है। उन्होंने विजेता खिलाड़ियों को बधाई देते हुए भविष्य में और अधिक ऊंचाइयां छूने की प्रेरणा दी। उन्होंने असफल रहे खिलाड़ियों का उत्साहवर्धन करते हुए कहा कि हार-जीत खेल का अनिवार्य हिस्सा है, असफलता से निराश होने के बजाय खिलाड़ियों को निरंतर प्रयास करते हुए कड़ी मेहनत जारी रखनी चाहिए। इस अवसर पर समस्त शिक्षकों सहित कई खिलाड़ी मौजूद थे।

लालसोट के वार्ड 35 से भाजपा का टिकट मिलने के दो दिन बाद बदला सियासी पाला

लालसोट। निकाय चुनाव के बीच लालसोट की राजनीति में बड़ा उलटफेर सामने आया है। भारतीय जनता पार्टी को उस समय करारा झटका लगा, जब नगर परिषद के पूर्व वाइस चेयरमैन पुरषोत्तम जोशी ने भाजपा का टिकट टुकराकर कांग्रेस का दामन थाम लिया। खास बात यह है कि भाजपा ने महज दो दिन पहले ही पुरषोत्तम जोशी को नगर परिषद लालसोट के वार्ड संख्या 35 से अपना अधिकृत प्रत्याशी घोषित किया था, लेकिन इसके बावजूद उन्होंने भाजपा छोड़कर कांग्रेस की सदस्यता ग्रहण कर ली।

पूर्व चिकित्सा मंत्रीपरसादीलाल मीणाकी मौजूदगी में पुरषोत्तम जोशी कांग्रेस में शामिल हुए। इस दौरान पूर्व मंत्री मीणा ने उन्हें माला पहनाकर एवं कांग्रेस का दुपट्टा ओढ़ाकर पार्टी में स्वागत किया। पुरषोत्तम जोशी के भाजपा छोड़ने के पीछे निकाय चुनाव के दौरान बदलते राजनीतिक और पारिवारिक समीकरणों को प्रमुख कारण माना जा



पूर्व चिकित्सा मंत्रीपरसादीलाल मीणाकी मौजूदगी में पुरषोत्तम जोशी कांग्रेस में शामिल हुए।

रहा है। जोशी परिवार पहले से ही कांग्रेस के साथ चुनावी मैदान में सक्रिय हो चुका था। पुरषोत्तम जोशी के छोटे भाईदिनेश जोशीभी विगत दिनों कांग्रेस की सदस्यता ग्रहण कर चुके हैं।

दिनेश जोशी की धर्मपत्नीममला शर्मावार्ड संख्या 8 से कांग्रेस प्रत्याशी के रूप में चुनाव मैदान में उतर चुकी है,

जहां उनका मुकाबला पूर्व सभापतिपिंपी चतुर्वेदीसे है। ऐसे में परिवार के अलग-अलग राजनीतिक दलों में रहने के बजाय एकजुट होकर चुनावी रणनीति बनाने और बदले हुए राजनीतिक समीकरणों को देखते हुए पुरषोत्तम जोशी के कांग्रेस में शामिल होने को अहम कदम माना जा रहा है। जोशी परिवार की एकजुटता ने

■ **भाजपा को निकाय चुनाव से पहले करारा झटका : टिकट टुकराकर पूर्व वाइस चेयरमैन पुरषोत्तम जोशी कांग्रेस में शामिल**

बढ़ाई सियासी हलचल एक तरफ छोटे भाई दिनेश जोशी कांग्रेस में सक्रिय होकर अपनी पत्नी ममता शर्मा के चुनाव प्रचार में जुटे हैं, वहीं अब पूर्व वाइस चेयरमैन पुरषोत्तम जोशी के कांग्रेस में आने से जोशी परिवार की राजनीतिक ताकत एक ही मंच पर दिखाई देने लगी है।

राजनीतिक गलियारों में चर्चा है किभाजपा का टिकट मिलने के बावजूद पुरषोत्तम जोशी का पार्टी छोड़ना केवल दल परिवर्तन नहीं, बल्कि निकाय चुनाव से पहले लालसोट के बदलते सियासी समीकरणों का बड़ा संकेत है।

शीतला माता के लिए रवाना हुई पदयात्रा

निवाड़ी। गांव गिरधारीपुरा के श्री वीर तेजाजी मंदिर से शीतला माता चाकसु के लिए 5वीं विशाल पद यात्रा ध्वज पूजन करके गाजे बाजे के साथ रवाना हुई। पदयात्रा में महिलाएं महाअरती के साथ नाचती गाती हुई रवाना हुई। पद यात्रा घास भेरू मंदिर व बुड़ला बालाजी मंदिर होती हुई रजवास पहुंचने पर सूरज गुर्जर, संजय शर्मा, कानाराम, अशोक कुमार, केदार ताखर, हनुमान गुर्जर वचिरंजी शर्मासहित सभी पद यात्रियों का माला व दुपट्टा पहनाकर स्वागत किया। पदयात्रा में श्रद्धालु शेर पे सवार होकर आज शेरवालिले, मैया का चैला है रंगला, शैरा वाली का चैला है रंगला, चलो बुलावा आया है, माता ने बुलाया है, प्यारा सजा है तेरा द्वार बनावी, तुने मुझे बुलाया शेरवालिले, मैं आया मैं आया शेरवालिले व भोर भई दिन चढ़ गया मेरी अम्बे सहित कई भजनों पर नाचते गाते हुए चल रहे थे। पदयात्रा का जगह-जगह पुष्प वर्षा करके स्वागत किया गया।

सड़क हादसे में दूध की पिकअप पलटी, हादसे में दो गायों की मौत

टोंक। झिलाई थाना क्षेत्र के दौसा-कोथुन हाईवे पर स्थित करेड़ा बुजुर्ग बाईपास पर शनिवार सुबह एक हादसे में दूध से भरी एक पिकअप सड़क पर बैठी गायों को बचाने के प्रयास में बेकाबू होकर पलट गई। इस दुर्घटना में दो गायों की मौके पर ही मौत हो गई, जबकि एक अन्य गाय घायल हो गई। घटना शनिवार को तब हुई जब पिकअप सड़क से नीचे उतरकर पास के एक मकान की बाहरी दीवार से जा टकराई, टक्कर इतनी भीषण थी कि दीवार ढह गई और पिकअप उसके ऊपर पलट गई। प्रत्यक्षदर्शियों ने बताया कि पिकअप कोथुन हाईवे से दतवास की ओर जा रही थी, करेड़ा बुजुर्ग बाईपास के पास सड़क पर कई गायें बैठी हुई थीं। इस दौरान ड्राइवर ने उन्हें बचाने की कोशिश की, लेकिन वाहन बेकाबू हो गया। घटना



करेड़ा बुजुर्ग बाईपास पर शनिवार सुबह एक हादसे में दूध से भरी एक पिकअप सड़क पर पलटने से दो गायों की मौत हो गई।

की सूचना मिलने पर दतवास पुलिस मौके पर पहुंची और स्थिति का जायजा लिया। पुलिस ने बताया कि हादसे में दो

गायों की मौत हो गई और एक घायल गाय का प्राथमिक उपचार करवाया गया।

स्वामिणी महोत्सव में उमड़ा श्रद्धालुओं का सैलाब

पावटा। क्षेत्र के ऐतिहासिक एवं प्रसिद्ध धार्मिक स्थल लीलका धाम, आतेला में भव्य स्वामिणी महोत्सव का आयोजन श्रद्धा और उत्साह के साथ किया गया। महोत्सव में विराटनगर सहित आसपास के गांवों और क्षेत्रों से बड़ी संख्या में श्रद्धालु पहुंचे, जिससे पूरे धाम परिसर में दिनभर आस्था का माहौल बना रहा। श्रद्धालुओं ने लीलका धाम पहुंचकर विधिवत दर्शन-पूजन किया और परिवार की सुख-समृद्धि, खुशहाली एवं क्षेत्र की उन्नति की कामना की। इस दौरान मंदिर परिसर में धार्मिक भजनों और जयकारों से वातावरण भक्तिमय हो उठा। श्रद्धालुओं की भारी भीड़ के चलते पूरे परिसर में उत्सव जैसा माहौल नजर आया। महोत्सव के दौरान आयोजित भव्य भंडारे में हजारों श्रद्धालुओं ने प्रसादी ठाहण की। श्रद्धालुओं के लिए प्रसादी एवं अन्य व्यवस्थाओं को लेकर आयोजकों और सेवादारों द्वारा विशेष इंतजाम किए गए। आयोजन को सफल बनाने तथा व्यवस्थाओं को सुचारू रूप से संचालने में लाम्बा परिवार की महत्वपूर्ण भूमिका रही।

अलवर नगर निगम में पूर्ण बहुमत के साथ भाजपा का बोर्ड बनेगा : बावनकुले

■ **‘मजबूत संगठन, व भाजपा की जीत का संकल्प लिया’**

नगर निगम को ऐसी मजबूत और जवाबदेह व्यवस्था देना है, जो शहर के विकास को गति देने के साथ प्रत्येक शहर के स्वामी विवेकानंद मंडल की महत्वपूर्ण संगठनात्मक बैठक लेकर पदाधिकारियों एवं कार्यकर्ताओं से चुनावी तैयारियों पर विस्तार से चर्चा की। बैठक में आगामी नगर निगम चुनाव को लेकर बृथ स्तर तक संगठन को मजबूत करने, कार्यकर्ताओं के बीच बेहतर समन्वय स्थापित करने, मतदाता संपर्क बढ़ाने और केंद्र एवं राज्य सरकार की जनकल्याणकारी योजनाओं एवं विकास कार्यों को घर-घर तक पहुंचाने की रणनीति पर चर्चा हुई। बैठक में अलवर नगर निगम में पूर्ण बहुमत के साथ भाजपा का बोर्ड बनाने का संकल्प लिया गया। चंद्रशेखर बावनकुले ने कहा कि नगर निकाय चुनाव केवल पार्षदों का चुनाव नहीं, बल्कि शहर के विकास, सुशासन और मजबूत स्थानीय नेतृत्व का चुनाव है। भाजपा का लक्ष्य अलवर

समस्याएं सुनें और उन्हें संगठन से जोड़ते हुए भाजपा के विकास एवं सुशासन का संदेश प्रत्येक परिवार तक पहुंचाएं। उन्होंने नए मतदाताओं एवं युवाओं को संगठन से जोड़ने, महिलाओं की भागीदारी बढ़ाने तथा समाज के प्रत्येक वर्ग तक भाजपा की पहुंच मजबूत करने पर विशेष जोर दिया। उन्होंने कहा कि चुनावी सफलता के लिए केवल चुनाव के समय सक्रिय होना पर्याप्त नहीं है, बल्कि लगातार जनता के बीच रहकर विश्वास का संबंध मजबूत करना आवश्यक है। बैठक में मंडल स्तर पर आगामी दिनों में जनसंपर्क अभियान, लाभार्थी संपर्क, युवा एवं महिला संपर्क, सामाजिक कार्यक्रमों तथा बृथ सशक्तिकरण अभियान को प्रभावी रूप से संचालित करने की रूपरेखा पर भी चर्चा की गई। बैठक में सतारा विधायक धैर्यशील कदम, पूर्व जिला परिषद अध्यक्ष संग्राम देशमुख, युवा मोर्चा अध्यक्ष चिन्मय कुलकर्णी, दिनेश गुप्ता, जितेंद्र राठोड़, अंजू शर्मा, अशुतोष शर्मा सहित बड़ी संख्या में भाजपा पदाधिकारी एवं कार्यकर्ता उपस्थित रहे।

भाजपा की अधिकृत प्रत्याशी सूची शीघ्र ही जारी : सैनी

■ **‘नामांकन प्रक्रिया को सुचारू और कानूनी रूप से व्यवस्थित करने के लिए पार्टी ने 150 से अधिक अधिवक्ताओं को जिम्मेदारी सौंपी है’**

योग्य बनाया है। एक बार संगठन का निर्णय हो जाने के बाद भाजपा कार्यकर्ता परिवार की तरह मिलकर चुनाव लड़ते हैं। उन्होंने साफ कहा कि बगावत को लेकर डैमेज कंट्रोल टीम बनाई गई है

और अनुशासनहीनता की स्थिति में कार्रवाई भी की जाएगी।

‘पहलवान मैदान में ही दिखाता है ताकत’ : जयपुर जिले के नगरीय निकाय चुनाव प्रभारी एवं प्रदेश सरकार के मंत्री

जोगाराम पटेल ने कांग्रेस के आरोपों पर पलटवार करते हुए कहा कि पहलवान अपनी ताकत मैदान में दिखाता है, मैदान के बाहर दिए गए बयानों का कोई महत्व नहीं होता। उन्होंने कहा कि मुख्यमंत्री भजलाल शर्मा के नेतृत्व में पिछले 31 माह में प्रदेश में ऐतिहासिक विकास कार्य हुए हैं और कांग्रेस के पास भाजपा सरकार की उपलब्धियों का कोई जवाब नहीं है।

नगर निकाय चुनाव नामांकन के दूसरे दिन और तेज हुई चुनावी सरगमीं

पावटा। नगर निकाय चुनाव को लेकर पावटा-प्राणपुरा नगरपालिका क्षेत्र में चुनावी सरगमियां लगातार तेज होती जा रही हैं। उपखंड पावटा रिटर्निंग अधिकारी बृजेश कुमार ने बताया कि नामांकन प्रक्रिया के पहले दिन पुरखरा तेज 4 प्रत्याशियों के 5 नामांकन व शुक्रवार को रक्षाबंधन का अवकाश होने के कारण दूसरे दिन शनिवार को 58 प्रत्याशियों ने अपना नामांकन दाखिल किया। प्रत्याशियों और दावेदारों में खासा उत्साह देखने को मिला। विभिन्न वार्डों से चुनाव मैदान में उतरने की तैयारी कर रहे दावेदार अपने समर्थकों के साथ नामांकन दाखिल करने पहुंचे। नामांकन केंद्र के आसपास दिनभर चुनावी माहौल बना रहा। राजस्थान में नगरीय निकाय चुनाव के लिए नामांकन दाखिल करने का दूसरा दिन 29 अगस्त निर्धारित किया गया है। नामांकन सुबह 10:30 बजे से दोपहर 3 बजे तक स्वीकार किए जा रहे हैं। 28 अगस्त को रक्षाबंधन के सार्वजनिक अवकाश के चलते नामांकन नहीं हुए थे। अब 31 अगस्त को नामांकन दाखिल करने का अंतिम अवसर रहेगा। नामांकन प्रक्रिया के साथ ही राजनीतिक दलों में टिकट की गतिविधियां तेज हो गई हैं। संभावित प्रत्याशी पार्टी स्तर पर अपनी दावेदारी मजबूत करने में जुटे हैं। वहीं कई वार्डों में निर्दलीय प्रत्याशियों ने भी चुनावी मैदान में उतरने की तैयारी शुरू कर दी है। टिकट वितरण को लेकर दावेदारों की घड़कनें बढ़ी हुई हैं।

सार-समाचार

रक्षाबंधन पर ब्रह्माकुमारी बहनों ने पुलिस जवानों को बांधा सद्भाव का रक्षा सूत्र



टोंक। रक्षाबंधन के पावन पर्व के अवसर पर ब्रह्माकुमारी ईश्वरीय विश्व विद्यालय संस्थान टोंक की ब्रह्माकुमारी बहनों ने कोतवाली पुलिस थाना, पुलिस लाइन तथा पुलिस थाना बनेटा पहुंचकर पुलिस अधिकारियों, जवानों एवं शहर के गणमान्य नागरिकों को आत्मस्मृति का तिलक लगाकर पवित्रता, प्रेम, सद्भाव और शुभभावना का रक्षा सूत्र बाँधा। इस दौरान सभी का मुख मीठा करवाया गया तथा नशामुक्त एवं संस्कारयुक्त जीवन जीने की प्रतिज्ञा भी दिलाई गई। इस अवसर पर स्थानीय सेवा केंद्र प्रभारी ब्रह्माकुमारी अपर्णा ने सभी को रक्षाबंधन की शुभकामनाएं देते हुए कहा कि रक्षाबंधन केवल भाई-बहन के स्नेह का पर्व नहीं, बल्कि आत्मा और परमात्मा के अदृट, पवित्र एवं दिव्य संबंध की याद दिलाने वाला आध्यात्मिक उत्सव है। इस हम परमात्म प्रेम के रक्षा सूत्र में बंधते हैं, तब हमारे जीवन में शांति, शक्ति और सुखा का अनुभव होता है। ब्रह्माकुमारी पूनम ने रक्षाबंधन का आध्यात्मिक महत्व बताते हुए कहा कि सच्चा रक्षा सूत्र वह है जो मनुष्य को बुराइयों, नकारात्मक विचारों और विकारों से रक्षा करने की प्रेरणा दे। पवित्रता, सम्मान और शुभ संकल्प ही प्रत्येक रिश्ते को मजबूत और सुंदर बनाते हैं। ब्रह्माकुमारी ऋतु ने संस्थान द्वारा भारत सरकार के सहयोग से संचालित 10 करोड़ नशा मुक्ति प्रतिज्ञा महाअभियान की जानकारी देते हुए सभी उपस्थित पुलिसकर्मियों एवं नागरिकों को नशामुक्त भारत के निर्माण हेतु संकल्प दिलाया। उन्होंने कहा कि नशे से मुक्त समाज ही स्वस्थ, सुरक्षित और विकसित भारत की आधारशिला है।

बाहरी प्रत्याशियों को टिकट मिलने की चर्चा से स्थानीय दावेदारों में नाराजगी

फुलेरा। नगर पालिका चुनाव को लेकर भाजपा और कांग्रेस दोनों ही दलों द्वारा स्थानीय व्यक्तियों को टिकट देने की नीति जमीनी स्तर पर कमजोर पड़ती नजर आ रही है। फुलेरा नगर पालिका क्षेत्र में दोनों प्रमुख राजनीतिक दलों की ओर से स्थानीय दावेदारों को दरकिनार कर बाहरी व्यक्तियों को टिकट दिए जाने की चर्चाओं ने राजनीतिक माहौल को गर्म कर दिया है। स्थानीय कार्यकर्ताओं और दावेदारों का आरोप है कि वर्षों से पार्टी के लिए जमीनी स्तर पर मेहनत करने वाले कार्यकर्ताओं की अनदेखी की जा रही है। वहीं, पार्टी के वरिष्ठ पदाधिकारियों अथवा प्रभावशाली व्यक्तियों की पसंद को प्राथमिकता दिए जाने की चर्चाओं से स्थानीय कार्यकर्ताओं में नाराजगी बढ़ रही है। कई वार्डों में स्थानीय लोगों का कहना है कि जो व्यक्ति वर्षों से क्षेत्र में रहकर जनता के बीच काम कर रहा है, उसे ही चुनाव मैदान में उतारा जाना चाहिए। बाहरी प्रत्याशी को टिकट दिए जाने की स्थिति में वादोंवासियों में भी असंतोष देखने को मिल सकता है। स्थानीय कार्यकर्ताओं का कहना है कि यदि उनकी भावनाओं और जमीनी कार्यकर्ताओं की मेहनत को नजरअंदाज किया गया तो इसका अरपर आगामी नगर पालिका चुनाव में देखने को मिल सकता है। नाराज कार्यकर्ताओं और वादोंवासियों ने पार्टी नेतृत्व को अपनी नाराजगी से अवगत कराने तथा चुनाव में इसका जवाब देने की बात कही है। शनिवार को नगरपालिका चुनाव को लेकर कुल 22 लोगों ने अपना नामांकन दाखिल किया, जिसमें विभिन्न वार्डों से 15 कांग्रेस, 2 भाजपा और 5 लोगों ने निर्दलीय के रूप में अपना कच भरा।

33 ठग गिरफ्तार, 3 बाल अपचारी निरुद्ध

डींग भरतपुर (निसं)। जिला पुलिस अधीक्षक शरण गोपीनाथ कांबले द्वारा साइबर ठगी के खिलाफ चलाए जा रहे विशेष अभियान ऑपरेशन काउंटडाउन के तहत डींग पुलिस ने एक साथ कई थाना क्षेत्रों में कार्रवाई करते हुए 33 साइबर ठगों को गिरफ्तार कर तीन बाल अपचारियों को निरुद्ध किया। पुलिस ने आरोपियों के कब्जे से 30 मोबाइल फोन, 49 फर्जी सिम कार्ड, 8 एटीएम कार्ड, 3 बैंक पासबुक, साइबर ठगी की रकम से खरीदी गई दो बोलैरो और एक मोटरसाइकिल जब्त की है। जिला पुलिस अधीक्षक कांबले ने बताया है कि ऑपरेशन काउंटडाउन के अंतर्गत केथवाड़ा थाना पुलिस और डीएसटी की संयुक्त टीम ने दो स्थानों पर दर्बिश देकर गिरोह बनाकर साइबर ठगी कर रहे 17 आरोपियों को पकड़ा। इनके पास से 17 मोबाइल, 21 सिम, 8 एटीएम कार्ड और दो पासबुक मिलीं। ठगी की रकम से खरीदी गई दो बोलैरो और एक मोटरसाइकिल भी जब्त की गई। साइबर पुलिस पोर्टल पर दर्ज 12 शिकायतों में आरोपियों से जुड़े 2 लाख 43 हजार 15 रुपए के सिद्धि फ्रॉड लेनेदन का रिकॉर्ड सामने आया है।

महिला महाविद्यालय के विकास में गुप्ता का अमूल्य योगदान

शाहपुरा। शहर के बाबा गंगादास राजकीय महिला महाविद्यालय में शनिवार को प्राचार्य नरेश कुमार मीणा की अध्यक्षता में महाविद्यालय के सहायक लेखा अधिकारी सत्य नायरण गुप्ता के सेवानिवृत्ति अवसर पर भावपूर्ण विदाई समारोह का आयोजन किया गया। सरस्वती पूजन से आरम्भ इस कार्यक्रम में वरिष्ठ संकाय सरस्व प्रोफेसर अंजु अठवालानी ने स्वागत पत्रवा देकर गुप्ता का अभिनंदन पत्र वाचन किया।स्टॉफ क्लब सचिव सहायक आचार्य प्रकाश चंद्र ढबास ने गुप्ता के महाविद्यालय विकास में अमूल्य योगदान को रेखांकित किया। एएएसएस अधिकारी डॉ किरण देशवाल सहित सभी वक्ताओं ने उनके सेवाकाल की उपलब्धियों एवं महाविद्यालय के विकास में उनके योगदान को स्मरण कर सराहना की।समारोह में एस.एन.गुप्ता ने भी अपने सेवाकाल की विभिन्न स्मृतियों को साझा किया।कार्यक्रम के अंत में मीनाश्री लैब असिस्टेंट द्वारा आभार व धन्यवाद ज्ञापित किया गया।कार्यक्रम में डॉ सीमा गर्ग,राजेश कुमार वर्मा,डा.भाना राम जाट,डॉ राकेश कपूरिया,डॉ हेमराज पलसनिया,डॉक्टर पूजा आर्य,अदिति शर्मा, डॉक्टर प्राची गुप्ता,डॉक्टर केसरी चंद्र,र्मिला कुमारी सहित अन्य सभी कार्मिक और बड़ी संख्या में विद्यार्थी उपस्थित रहे।

घर के बाहर खड़ी बाइक चोरी

निवाड़ी। शहर में कृषि मंडी के पीछे स्थित भगत सिंह कॉलोनी में एक चोर घर के बाहर खड़ी मोटरसाइकिल को चुराकर ले गया। पुलिस ने बताया कि रक्षाबंधन के त्यौहार पर भगत सिंह कॉलोनी निवासी कैलाशचंद बैरवा पुत्र शोभाम बैरवा शुक्रवार की रात करीब सवा आठ बजे अपनी बाइक को रोजाना की तरह घर के बाहर खड़ी करके अंदर खाना खाने चले गए थे। खाना खाने के बाद जब वह कुछ देर बाद वापस बाहर आए, तो बाइक गायब थी। उन्होंने तुरंत अपने स्तर पर आसपास की गलियों और मोहल्ले में काफी खोजबीन की, लेकिन बाइक का कोई सुराग नहीं लग सका। इसके बाद उन्होंने पुलिस को घटना की सूचना दी। सूचना पर पुलिस ने मामले की गंभीरता लेते हुए आसपास के घरों और दुकानों पर लगे सीसीटीवी कैमरों की फुटेज खंगालना शुरू किया। सीसीटीवी फुटेज की जांच करने पर एक संदिग्ध व्यक्ति नजर आया, जिसने पहचान छिपाने के लिए अपने मुंह पर दुपट्टा बांध रखा था। फुटेज में वह शांति तरीके से बाइक को स्टार्ट कर ले जाता हुआ दिखाई दे रहा है। पुलिस ने मामला दर्ज करके आरोपी की तलाश शुरू कर दी है।

सावन एकादशी से पूर्णिमा तक हुआ हिंडोला महोत्सव

निवाड़ी। श्री हरि कृष्ण चंद्र केशवराय जी महाराज नया मंदिर में प्रतिवर्ष की भांति इस वर्ष भी सावन माह में हिंडोला महोत्सव का आयोजन किया गया। सावन की एकादशी से पूर्णिमा तक आयोजित महोत्सव को लेकर मंदिर में विशेष तैयारियों की गई। हिंडोला महोत्सव के दौरान भगवान श्री हरि कृष्ण चंद्र केशवराय जी महाराज को आकर्षक ढंग से सजाकर भव्य हिंडोले में विराजमान कराया गया। प्रतिदिन भगवान के विशेष श्रृंगार एवं झुले की सुंदर सजावट भक्तों के आकर्षण का केंद्र रहा। श्रद्धालुओं ने भजन-कीर्तन एवं हरिनाम संकीर्तन किया एवं भगवान को झूला झुलाकर पुष्प एवं भक्ति का आनंद लिया। मंदिर परिसर में भक्तिमय वातावरण बना रहा है।